



حوالہ نمبر:	فتویٰ نمبر:	سائل: عبداللہ	مجیب: شفاقت زرین
مفتی: مفتی محمد	مفتی: آفتاب احمد	مفتی:	مفتی:
کتاب: جائز و ناجائز کے احکام	باب: جائز و ناجائز کے متفرق احکام	تاریخ: 27/8/2015	

### عبقری رسالہ پڑھنے کا شرعی حکم

آج کل ایک رسالہ جس کا نام عبقری ہے جو کہ حضرت علامہ لاہوتی پراسراری صاحب کی زیر سرپرستی شائع ہو رہا ہے، جس میں وہ اپنی جنات سے دوستی، ان سے باتیں اور ملاقاتیں، ان کی شادی غمی، خوشی میں شرکت کا احوال بیان کرتے ہیں۔

برائے کرم یہ سب جو کہتے ہیں صحیح ہے یا غلط؟

### الجواب بسم اللہ الرحمن الرحیم

اس طرح کے رسائل عام طور پر مستند علماء کرام کی نگرانی میں نہیں چھپتے، لہذا ان کے بارے میں کوئی حتمی رائے قائم کرنا مشکل ہے۔

جنات کے حوالے سے جن احوال کا وہ ذکر کرتے ہیں، ان کی تصدیق یا تردید کرنے کے لیے خود اس لائن سے وابستگی اور معتد بہ معلومات کا ہونا ضروری ہے، علمی و تحقیقی کام کرنے والے علماء کے پاس نہ اس کی فرصت ہے، نہ وہ اس کی ضرورت محسوس کرتے ہیں، عوام کو بھی چاہیے کہ اس طرح کی غیر ضروری باتیں پڑھنے کی بجائے مفید دینی کتابوں کا مطالعہ کریں۔ اور جنات اور جادو کے اثرات سے حفاظت کے لیے احادیث میں مذکور مسنون اذکار و ادعیہ کا اہتمام کریں۔ مستند علماء کرام نے قرآن و حدیث میں وارد یا اسلاف و اکابر مشائخ کے مجرب وظائف پر مشتمل کتابیں لکھی ہیں، وہ پڑھنے کا معمول بنائیں، جیسے حضرت حکیم الامت مولانا محمد اشرف علی تھانوی رحمہ اللہ تعالیٰ کی "مناجات مقبول" اور "اعمال قرآنی"، علامہ عبدالحق محدث دہلوی رحمہ اللہ تعالیٰ کی "کمالاتِ عزیز"، علامہ محمد بن محمد الجزری رحمہ اللہ تعالیٰ کی "حسن حصین"، شیخ الحدیث مولانا محمد زکریا رحمہ اللہ تعالیٰ کی مرتب کروائی منزل اور الحزب الاعظم وغیرہ۔

واللہ سبحانہ و تعالیٰ اعلم بالصواب

شفاقت زرین

دارالافتاء جامعۃ الرشید

11/ذوالقعدة/1437ھ

